

**ஓன்ராறியோ வரவுசெலவுத் திட்டம்
இன்று வேலைவாய்ப்புக்களை உருவாக்குகின்றது
நாளை பொருளாதாரத்தைக் கட்டியெழுப்புகின்றது**

மக்கினரி அரசாங்கம் 32.5 பில்லியன் டொலரை கட்டமைப்பில் முதலீடு செய்கின்றது; விற்பனை வரிச் சீர்திருத்தத்தைப் பிரேரிக்கின்றது; மக்களுக்கு 10.6 பில்லியன் டொலர் வரியுதவியை வழங்குகின்றது

மார்ச் 26, 2009

செய்தி

மக்கினரி அரசாங்கத்தின் 2009 வரவுசெலவுத் திட்டம், பூகோளப் பொருளாதார நெருக்கடியால் பாதிக்கப்பட்ட குடும்பங்களுக்கு உதவுவதற்கான ஒரு திட்டத்தினை வடிவமைப்பதுடன், ஒரு மேலும் செழிப்பான எதிர்காலத்தை எய்தும் வகையில் ஓன்ராறியோவை உன்னத நிலைக்கு எடுத்துச் செல்கின்றது.

பொருளாதாரத்தைத் தூண்டுவதற்கென அடுத்த இரண்டு வருடங்களுக்கு 34 பில்லியன் டொலரை ஓன்ராறியோ அரசாங்கம் முதலீடு செய்கிறது. உரிய நேரத்தில் உரிய இலக்குடன் மேற்கொள்ளப்படும் இந்த முதலீடு, கட்டமைப்புச் செலவினத்துக்கான 32.5 பில்லியன் டொலரையும் திறன் பயிற்சிக்கான மேலதிக நிதியளிப்பான 700 மில்லியன் டொலரையும் உள்ளடக்கும். இது ஓன்ராறியோவின் குடும்பங்களுக்கும் சமூகங்களுக்கும் அடுத்த இரண்டு வருடங்களில் 300,000க்கும் அதிகமான வேலைவாய்ப்புக்களைப் பாதுகாக்கும் அல்லது உருவாக்கும்

அரசாங்கமானது Ontario Child Benefit (OCB)இன் காலவரையறையை இரண்டு வருடங்கள் முன்னதாகத் துரிதப்படுத்தவும், சமூக உதவிக் கொடுப்பனவை அதிகரிக்கவும், சமூகவுதவி இல்லங்களின் கட்டமைப்பில் முதலீடு செய்யவும் பிரேரிக்கின்றது.

இந்த வரவுசெலவுத் திட்டமானது ஜூலை 1, 2010இல் ஒரு தனி, 13 சதவீத பெறுமானம் சேர் விற்பனை வரியை முன்மொழிகின்றது. மக்கினரி அரசாங்கம் அடுத்து வரும் மூன்று வருடங்களில் மக்களுக்கு 10.6 பில்லியன் டொலர் வரியுதவியைப் பிரேரிக்கின்றது. மாறும் பணக் கொடுப்பனவான 4 பில்லியன் டொலரையும் நடைமுறையிலிருக்கும் நிரந்தர வரியுதவியையும் இது உள்ளடக்கும். வியாபார வரிகளும் மூன்று வருடங்களில் 4.5 பில்லியன் டொலரால் குறைக்கப்படும்.

கூற்று

“இந்த வரவுசெலவுத் திட்டத்தினூடாக மக்கினரி அரசாங்கமானது பூகோளப் பொருளாதார நெருக்கடியால் பாதிக்கப்பட்ட குடும்பங்களுக்கு உதவுகிறது” என்று நிதியமைச்சர் டுவைட் டங்கன் கூறினார். “ஆனால் அதற்கு மேலாகவும் நாங்கள் செய்கின்றோம். எமது விரிவான வரிச் சீர்திருத்தத்தின் ஊடாக ஓன்ராறியோவை வலுவான, மேலும் சிறந்த ஒரு மாகாணமாக நாம் ஆக்குகின்றோம். இதனால் மீண்டும் செல்வம் கொழிக்கின்றபோது எமது குடும்பங்களுக்கும் வியாபாரங்களுக்கும் நாம் உதவுவோம். வேலைவாய்ப்புக்களை உருவாக்குவதற்கும், எதிர்கால வளர்ச்சியை நோக்கி எமது பொருளாதாரத்தை நிலைநிறுத்துவதற்கும் எம்மால் செய்யக்கூடிய மிக முக்கியமான ஒரேயொரு காரியம் இதுவாகும்.

உடனடி உண்மைகள்

இன்று வேலைவாய்ப்புக்களை பாதுகாப்பதும் உருவாக்குவதும்

- இந்த முதலீடு 2009-10இல் சுமார் 146,000 வேலைவாய்ப்புக்களையும், 2010-11இல் 168,000 வேலைவாய்ப்புக்களையும் உருவாக்குகின்றது. அடுத்து வரும் இரண்டு ஆண்டுகளில் கட்டமைப்புச் செயற் திட்டங்களுக்கென மக்கின்ரி அரசாங்கம் 32.5 பில்லியன் டொலரை ஒதுக்குகின்றது.
- பதிய திறன் பயிற்சி, கல்வி முன்னெடுப்புக்கள், நடைமுறையிலுள்ள செயற் திட்டங்களை மேம்படுத்தல் என்பவற்றிற்கென அடுத்துவரும் இரண்டு வருடங்களில் சுமார் 700 மில்லியன் டொலரை இந்த வரவுசெலவுத் திட்டம் பிரேரிக்கின்றது.
- இளைஞர்களுக்கான கோடைகால வேலைவாய்ப்புக்களுக்கென நிதியளிப்பை அரசாங்கம் ஏற்குறைய 90 மில்லியன் டொலருக்கு அதிகரிக்கின்றது. உயர் தேவைகளைக் கொண்ட சமூகங்களின் இளைஞர்கள் உட்பட, எதிர்வரும் கோடை காலத்தில் 100,000க்கும் அதிகமான இளைஞர்களுக்கு இது பயனளிக்கும்.

சிறுவர்களிலும் குடும்பங்களிலும் முதலீடு செய்தல்

- 115,000 குடும்பங்களுக்கு, மேலதிக கொடுப்பனவுகளுடாக அடுத்த மூன்று ஆண்டுகளில் 400 மில்லியன் டொலர் குழந்தை உதவிப் பணத்தை அரசாங்கம் வழங்குகிறது. இதன் மூலம் எதிர்வரும் ஜூலை மாதம் குறைந்த, நடுத்தர வருமானம் கொண்ட குடும்பங்களின் ஒரு குழந்தைக்கு ஆண்டொன்றுக்கு ஒன்றாறியோ சிறுவர் உதவிப் பணமாக 1,100 டொலர் வரை வழங்கும்.
- 50,000 சமூகவுதவி இல்ல அலகுகளை புதுப்பிப்பதற்கும், குறைந்த வருமானமுள்ள முதியோர் மற்றும் உடல் ஊனமுற்றோருக்கென 4,500 பதிய இயலுமான வீட்டு அலகுகளை நிர்மாணிப்பதற்கும் அரசாங்கம் 1.2 பில்லியன் டொலரை வழங்குகிறது.

வேலைவாய்ப்பை நாளை உருவாக்குதல்

நாளைய தினத்துக்கான பசுமையான வேலைவாய்ப்புக்கள்

- பசுமைச் சக்தி மற்றும் பசுமைப் பொருளாதாரச் சட்டம், 2009ஐ நடைமுறைப்படுத்துவதற்கு உதவும் முன்னெடுப்புக்களை உருவாக்குவதற்கு மத்திய அரசின் Green Infrastructure Fundஇன் பங்குக்குப் பொருந்தும் வகையில் சுமார் 390 மில்லியன் டொலரை அரசாங்கம் வழங்குகிறது.

புதியன கண்டுபிடித்தலைத் துரிதப்படுத்தல்

- பசுமைத் தொழில் நுட்பத்திற்கான முதலீடுகளை உள்ளடக்கும் ஒரு பதிய Emerging Technologies Fundக்கென அடுத்த ஐந்து ஆண்டுகளில் 250 மில்லியன் டொலரை இந்த வரவுசெலவுத் திட்டம் அறிவிக்கின்றது.

விரிவான வரிப் பொதி

- சட்டசபை அங்கீகாரம் கிடைத்தவுடன், ஜூலை 1, 2010 தொடக்கம், ஒன்றாறியோவை மேலும் சிறப்புடையதாகி, வேலைவாய்ப்புக்கு வழிகோலும் வகையில், ஒன்றாறியோ ஒரு நவீன தனி பெறுமானம் சேர் விற்பனை வரியை நோக்கி நகரும். சில்லறை விற்பனை வரியைவிட மேலும் சாதாரியம் மிக்க ஒரு பெறுமானம்சேர் வரி அமைப்பை நான்கு கனடிய மாகாணங்களும் 130 நாடுகளும் ஏற்கனவே தமதாக்கிக்கொண்டுள்ளன.
 - புத்தகங்கள், சிறுவர்களின் உடைகள், காலணிகள், டயப்பேர்ஸ், கார் ஆசனங்கள், பால்கர்களின் கார் ஆசனங்கள், பெண்பாலாரது சுகாதாரப் பாவனைப் பொருட்கள் ஆகியவற்றிற்கு வரியின் எட்டு சதவீத மாகாண பாகத்திலிருந்து விலக்களிக்கப்படும்
 - புதிதாக நிர்மாணிக்கப்பட்ட புதிய வீடமைப்புக்கு உதவுமுகமாக, 400,000 டொலருக்குக் குறைந்த வீடுகள், மேலதிக வரிச் சமைக்கு உள்ளாக்கப்படமாட்டா. 400,000 – 500,000 டொலர் பெறுமதிகளுக்கிடைப்பட்ட புதிய வீடுகளை வாங்குவோர் ஒரு விகிதாசார மீள் கொடுப்பனைக் கோர முடியும்.
- அடுத்த மூன்று ஆண்டுகளுக்கு மக்கின்ரி அரசாங்கம் 10.6 பில்லியன் டொலரை தற்காலிக மற்றும் நிரந்தரவரி உதவியாக 10.6 பில்லியன் டொலரை பிரேரிக்கின்றது. இது நுகர்வோர், மாற்றங்களுக்கு ஈடுகொடுக்க உதவுவதுடன், ஒரு நிரந்தர சொந்த வருமான வரிக் குறைப்பை

வழங்குவதற்கும், குறைந்த வருமானத்திலிருந்து நடுத்தர வருமானம் வரையுள்ள மக்களுக்கு, நடைமுறையிலுள்ள விற்பனை வரி மற்றும் சொத்துவரி உதவியை மேம்படுத்தவும் உதவும்.

- புதிய தனி விற்பனை வரிக்கு தம்மை சரிக்கட்டிக் கொள்ளும் வகையில் 160,000 டொலர் அல்லது அதற்குக் குறைவான வருமானமுள்ள தகுதியான குடும்பத்தினர் மூன்று கொடுப்பனவுகள் மூலம் மொத்தம் 1,000 டொலரைப் பெறுவர். 80,000 டொலர் அல்லது அதற்கு குறைவான வருமானமுள்ள தகுதியான தனியாட்கள் மூன்று கொடுப்பனவுகள் மூலம் மொத்தம் 300 டொலரைப் பெறுவர்.
- முதற் கொடுப்பனவு ஜூன் 2010இலும் இரண்டாவது டிசம்பர் 2010இலும் மூன்றாவது ஜூன் 2011இலும் வந்துசேரும்.
- மேலும் அரசாங்கம் பின்வருவனவற்றையும் பிரேரிக்கின்றது:
 - கனடாவின் மிகக் கூடுதலான தாராள நிதி மீளளிப்பு விற்பனை வரிக் கொடுப்பனவினூடாக குறைந்த மற்றும் நடுத்தர வருமானமுள்ள மக்களுக்கு நிரந்தர வரியுதவி. இந்தப் புதிய வரியளிப்பு ஒவ்வொரு வயதுவந்தோருக்கும் குழந்தைக்கும் வருடாந்தம் 260 டொலர்வரை வழங்கப்படும்
 - முதலாவது வரிக் கொடுப்பனவில் கனடாவில் ஒன்றாறியோவே மிகக் குறைந்த மாகாண வரிவீதமாக அமையும் வகையில் 1.1 பில்லியன் டொலர் வரிக் குறைப்பு.
- வர்த்தக வளர்ச்சியடைந்த பங்காளிகள் மத்தியில் ஒன்றாறியோவை மிகச் சிறந்ததாகக் கும் வகையில் இந்த வரவுசெலவுத் திட்டம் அடுத்த மூன்று வருடங்களுக்கு 4.5 பில்லியன் டொலர் வரிக் குறைப்பைப் பிரேரிக்கின்றது. பூரணமாக நடைமுறைப் படுத்தப்படும்போது, புதிய முதலீடுகளுக்கு கைத்தொழில் உலகிலுள்ள மிகச் சிறந்த அரசு அதிகாரங்களில் ஒன்றாக ஒன்றாறியோவை ஆக்கும் வகையில், இந்த விரிவான வரிச் சீர்திருத்தப் பொதியானது புதிய வியாபார முதலீடுகள் மீதான எல்லைநிலை பயன் வரிவீதத்தை பாதியாகக் குறைக்கும். ஜூலை 1, 2010 தொடக்கம் அரசாங்கம் பின்வருவனவற்றை செயற்படுத்தும்:
 - பொது Corporate Income Tax (CIT) வீதத்தை 14 சதவீதத்திலிருந்து 12 சதவீதமாகக் குறைக்கும். அத்துடன் 2013 அளவில் அதனை 10 சதவீதத்தால் குறைக்கும்
 - சிறு வியாபாரங்களுக்கான CIT வீதத்தை 5.5 சதவீதத்திலிருந்து 4.5 சதவீதமாகக் குறைக்கும்
 - விவசாயம், மீன்பிடி, சுரங்கக் கைத்தொழில், மரவேலை போன்ற வியாபாரங்கள் உள்ளடங்கலான துறைகளுக்கு உதவும் வகையில் ஒன்றாறியோ உற்பத்தி மற்றும் தொழிற்பாட்டு CIT வீதத்தை 12 சதவீதத்திலிருந்து 10 சதவீதமாக்குவதனுடாக 16.7 சதவீதத்தால் குறைக்கும்
 - வளர்ந்துவரும் சிறு வியாபாரங்களுக்கான தடைகளுக்கு கனடாவில் முற்றுப்புள்ளி வைக்கும் ஒரேயொரு சட்ட அதிகாரம் ஒன்றாறியோவாக இருக்கும் வகையில், சிறுவியாபார மிகைவரியை (Surtax) நீக்கும்
 - Corporate Minimum Tax - CMT இலிருந்து மேலும் சிறிய மற்றும் நடுத்தர பருமன் கொண்ட வியாபாரங்களுக்கு விலக்களிக்கும். அத்துடன் நான்கு சதவீதத்திலிருந்து 2.7 சதவீதமாக CMTஐ குறைக்கும்.

பொறுப்புள்ள நிதி முகாமைத்துவம்

- பூகோள பொருளாதார நெருக்கடி அரசு வருமானங்களைக் கணிசமான அளவு குறைத்துள்ளது, எதிர்வு கூறப்பட்ட நிதிப் பற்றாக்குறைக்கு, வருமானங்களின் கணிசமான வீழ்ச்சியும், பொருளாதாரத்தைத் தூண்டுவதற்கான இந்த குறுங்கால நடவடிக்கைகளும் காரணங்களாகும், இது பிரதான செயல் திட்டங்களுக்கான செலவினங்களை கணிசமான அளவு அதிகரிப்பதற்கல்ல என்பதுடன் நிதிப் பற்றாக்குறைக்கான காரணமும் அல்ல.
- 2008-09இல் 3.9 பில்லியன் டொலையும் 2009-10இல் 14.1 பில்லியன் டொலையும் நிதிப்பற்றாக்குறையாக 2009 வரவுசெலவுத் திட்டம் எதிர்வு கூறுகிறது. 2003இல் அரசாங்கம் உருவாக்கியிருந்த 5.5 பில்லியன் டொலர் பற்றாக்குறையை அகற்றுவதற்கு மேற்கொண்ட அதே கவனமான முகாமைத்துவத்துடன், 2015-16 அளவில் வரவுசெலவுத் திட்டத்தை சமநிலைப்படுத்த இது திட்டமிடுகின்றது.

திறமைவாய்ந்த அரசாங்கம்

- பிரதான பகிரங்க சேவைகளைப் பாதுகாக்கும் தருணத்தில், செலவினங்களை சமாளிக்கும் முயற்சிகளை அதிகரிப்பதற்கென:
 - 2011-12இல் திறமைகளில் 1 பில்லியன் டொலரை இனங்காணும்
 - கூட்டு முறையிலான கொள்வனவு போன்ற சில கட்டாய சம்பாதிப்பு நடவடிக்கைகளைப் பிரேரிப்பதன் மூலம் விசாலமான பகிரங்க துறையில் சேமிப்பை உருவாக்கும்.
 - சட்டசபை உறுப்பினர்களது சம்பளத்தை 2009-10 நிதி வருட இன்றைய மட்டத்தில் தடுத்து வைக்கப் பிரேரிக்கும்
 - அடுத்து வரும் மூன்று வருடங்களில் 5 சதவீத ஒன்றாறியோ பகிரங்க சேவையின் பருமனை தேய்வு மற்றும் ஏனைய வழிகளுடாக குறைக்கும்.

மேலும் அறிந்துகொள்க

2009 வரவுசெலவுத் திட்டத்தின் பின்னணித் தகவல்களை வாசியுங்கள்

- [வேலைவாய்ப்புக்களை பாதுகாத்தலும் உருவாக்குதலும்](#)
- [வேலைவாய்ப்புக்களை உருவாக்குவதற்கான முதலீடுகள்](#)
- [விரிவான வரிச் சீர்திருத்தப் பொதி](#)
- [சிறுவர்களிலும் குடும்பங்களிலும் முதலீடு செய்தல்](#)
- [ஒன்றாறியோவின் பொருளாதார வெளித் தோற்றமும் நிதித் திட்டமும்](#)

2009 வரவுசெலவுத் திட்டத்தில் [சுகாதாரம்](#), [கல்வி](#) மற்றும் [ஏனைய துறைகள்](#) என்பவற்றிற்கான முன்னெடுப்புகள் பற்றி மேலும் அறிந்துகொள்க.

வரவுசெலவுத் திட்டத்தின் முக்கிய அம்சங்களை வாசியுங்கள்:

- [2009 வரவுசெலவுத் திட்ட முக்கிய அம்சங்கள்](#)
- [ஒன்றாறியோ குடும்பங்களுக்கு உதவுதல்](#)
- [குடும்பங்கள் வியாபாரங்களுக்கான வரிச் சேவிப்புக்கள்](#)

விரிவான [வரிச் சீர்திருத்த](#) பொதி பற்றி மேலும் தகவல்களை 2009 வரவுசெலவுத் திட்டத்தில் காண்க.

- 30 -

ஊடக விசாரணைகள்

Alicia Johnston, அமைச்சரது அலுவலகம், 416 325-3645

Scott Blodgett, நிதியமைச்சு, 416 325-0324

பொது விசாரணைகள்.

1-800-337-7222

Tamil

ontario.ca/finance-news